

14014 – رمضان میں دن کواحتلام ہونا اور حدیث (الحلم من الشیطان) کامعنی

سوال

رمضان میں ایک دن فجر کے بعد سویا تو احتلام ہوا اور منی کا اخراج ہو گیا۔ تومیرا سوال یہ ہے کہ کیا اگر میں روزہ مکمل کروں تو اس دن کاروزہ قبول ہو گا باوجود اس کے جو کچھ ہو امیں اسے روکنے کی طاقت نہیں رکھتا ہے؟
دوسرے سوال: اس طرح کی خوابیں ابليس کی طرف سے ہوتی ہیں لیکن وہ تو رمضان میں جکڑ دیا جاتا ہے (تومجھے رمضان میں احتلام کیسے ہوا؟)

پسندیدہ جواب

الحمد لله.

رمضان میں دن کواحتلام ہونے سے روزہ باطل نہیں ہوتا کیونکہ یہ ایسا معاملہ ہے جو کہ انسان کی طاقت و قدرت سے باہر ہے اور وہ اسے روکنے کی طاقت نہیں رکھتا۔

اور اللہ تبارک و تعالیٰ کافرمان ہے :

اللہ تعالیٰ کسی بھی جان کو اس کی طاقت سے زیادہ تکلیف نہیں دیتا

اگر کسی کواحتلام ہو جائے تو اس کاروزہ فاسد نہیں ہو گا اس لئے کہ یہ اس کے اختیار سے باہر ہے، یہ ایسے ہی ہے جیسے کہ وہ سویا پہلو اور اس کے حلق میں کوئی چیز چلی جائے۔

دیکھیں مغنی ابن قدامة جلد نمبر-(3) صفحہ نمبر-(22)

مستقل فتوی اور اسلامی ریسرچ کمیٹی سے ایسے شخص کے متعلق سوال کیا گیا جسے رمضان میں دن کواحتلام ہو جائے تو اس کا کیا حکم ہے؟ تو اس کا جواب تھا:

جسے روزے کی حالت میں یا پھر حج اور عمرہ کے لئے احرام کی حالت میں احتلام ہو جائے تو اس پر کوئی کفارہ نہیں اور نہ ہی اس کے روزے پر کوئی اثر ہے اگر منی کا خروج ہوا پہ تو اس پر غسل جنابت لازمی ہے۔

اسلام سوال و جواب

نگران اعلیٰ:
شیخ محمد صالح المنجد

فتوى اللجنة الدائمة جلد نمبر-(10) صفحہ نمبر-(274)

اور احتلام یہ ہے کہ نیند میں ہم بستری کی خواب دیکھنا -

یہ ایک فطری چیز ہے، اللہ تعالیٰ نے مردو عورت کی فطرت میں یہ رکھا ہے، اسی لئے ام المؤمنین ام سلمہ رضی اللہ تعالیٰ عنہا بیان کرتی ہیں کہ :

ابو طلحہ رضی اللہ تعالیٰ عنہ کی بیوی ام سلیم رضی اللہ تعالیٰ عنہ اپنے رسول صلی اللہ علیہ وسلم کے پاس آئی اور کہنے لگی امے اللہ تعالیٰ کے رسول صلی اللہ علیہ وسلم (بیشک اللہ تعالیٰ حق بیان کرنے سے نہیں شرماتا اگر عورت کو احتلام ہو جائے تو کیا عورت پر غسل واجب ہے؟ تور رسول صلی اللہ علیہ وسلم نے فرمایا: ہاں اگر وہ پانی دیکھے تو)

صحیح بخاری باب الغسل حدیث نمبر-(373) صحیح مسلم الحیض حدیث نمبر-(471)

تو احتلام سے مراد وہ جماع کا تصور ہے جو کہ سویا ہوا شخص دیکھتا ہے -

اور وہ حدیث جسے ابو سلمہ ابو قتادة رضی اللہ تعالیٰ عنہ سے بیان کرتے ہیں جس میں ہے کہ : ابو قتادة رضی اللہ تعالیٰ عنہ فرماتے ہیں کہ میں نے رسول صلی اللہ علیہ وسلم کو یہ فرماتے ہوئے سنا:

(اچھی خوابیں اللہ تعالیٰ کی طرف سے ہیں اور غلط قسم کی خوابیں شیطان کی طرف سے ہیں اگر تم میں سے کوئی ایسی خواب دیکھے جس سے وہ ناپسند کرتا ہو تو وہ شیطان سے اللہ تعالیٰ کی پناہ میں آئے اور اپنی بائیں جانب تھوکتے تو اس سے وہ کوئی ضرر نہیں دے سکے گا) صحیح بخاری التعبیر حدیث نمبر-(6488) صحیح مسلم الرؤیاء حدیث نمبر-(4196)

اس حدیث سے یہ مقصود نہیں کہ شیطان نے یہ کام کیا ہے اور وہ اس کا سبب ہے -

اور یہ کہ سرکش قسم کے جن رمضان میں جکڑ دئے جاتے ہیں اس کا معنی یہ نہیں کہ شیطان و سوسے ڈالنے اور برائی کروانے سے رک جاتے ہیں بلکہ اس کا معنی یہ ہے کہ دوسرے مہینوں کی نسبت رمضان میں اس کے اندر کمی واقع ہو جاتی ہے، اور یہ واقع تاہم اور اس کا مشاہدہ اور احساس سبھی ہوتا ہے -

حافظ ابن حجر رحمہ اللہ کا کہنا ہے کہ :

حکم یعنی غلط خوابوں کی شیطان کی طرف اضافت کرنے کا مطلب یہ ہے کہ جھوٹ اور ڈرانے وغیرہ کی صفت شیطان

اسلام سوال و جواب

نگران اعلیٰ:
شیخ محمد صالح المنجد

کے مناسب ہے بخلاف سچی خوابوں کے اس کی اضافت اللہ تعالیٰ کی طرف کی گئی ہے جو کہ شرف و عزت کی اضافت ہے اگرچہ یہ سب اللہ تعالیٰ کی مخلوق اور تقدیر ہے ۔ اہ

دیکھیں فتح الباری جلد نمبر - (12) صفحہ نمبر - (393)

والله اعلم .